༄༅། །རྣམ་འཕྱང་ཆུ་སྟོད་ས་པཌ་འཁུངས་ཚེས་ཐོག་གསེར་ཁྲིར་སྐྱབས་མགོན་གདུང་མཆོག་ནས་རྣམ་ 
འགྲེལ་གཞུང་སྐྱོར་མཛད་སྐབས་འཕན་འབུལ་བའེ་ཞལ་བྱང་བཞུགས་སོ།། ན་མོ་གུ་རུ་སརྦ་བུདྡྷ་བོ་རྷི་སཏྭ་ 
ས་པ་རི་ཝཱ་ར་བྷྱཿ ཐུགས་བསྐྱེད་རྒྱ་མཚོར་བྱིན་རླབས་རྒྱ་མཚོ་རིན་ཆེན་མཛོད་འཛིན་རྩ་བ རྒྱད་དཔལ་ལྡན་ 
བླ་མ་བཀའ་དྲིན་ཅན། །ཡེ་ཤེས་རྒྱ་མཚོར་དངོས་གྲུབ་རྒྱ་མཚོའི་གཏེར་ཀུན་མངའ་བ་མཆོག་ཐུན་ཡི་དམ་ 
སངས་རྒྱས་ཆོས་ཚོགས་དང་། །མཐུ་སྟོབས་རྒྱ་མཚོར་དམ་བཅའ་ཞལ་བཞེས་རྒྱ་མཚོའི་བསྟན་སྲང་ནོར་ལྷ་ 
ལ་སོགས་ཕུལ་བྱུང་ལྷ་ཚོགས་ཇི་སྙེད་ལ། །སྐྱེ་དགུ་རྒྱ་མཚོར་ཚོགས་གཉིས་རྒྱ་མཚོ་ཟད་མི་ཤེས་ཕྱིར་པད་ 
རག་མདངས་ལྡན་རིན་ཆེན་གསེར་རིས་འཕན། །འདེ་སོགས་དངོས་འབྱོར་ཡིད་སྤྲལ་མཆོད་པའི་ 
སྤྲིན། །རབ་འབྱམས་ཞེང་ཁམས་བཀང་བའི་དད་མོས་ལྟར། །རྨད་བྱུང་སྐྱབས་མཆོག་རྣམས་ཀྱིས་དེ་བཞེན་ 
དུ། །བདག་དང་འགྲོ་ལ་དགོངས་ནས་བཞེས་སུ་གསོལ། །བཤད་སྒྲབ་བསྟན་པ་སྤྱི་དང་བྱེ་བྲག་ 
རྒྱས། །བསྟན་འཛིན་སྐྱེས་བུ་ཞབས་བརྟན་བཞེད་དགོངས་འགྲུབ། །འཇིག་རྟེན་བདེ་ཞིང་ཀུན་ཀྱང་འཕྲལ་ 
ཡུན་དགེ །རྣམ་དག་སྨོན་པའི་གནས་རྣམས་མཐར་ཕྱིན་ཤོག །ཁྱད་པར་ལྷ་རིགས་འཁོན་གདུང་ས་སྐྱ་ 
པའེ། །གདུང་རབས་སངས་རྒྱས་བྱང་སེམས་མཁས་བགླུབ་ཀྱི། །རྣམ་སྤྲལ་རྒྱུན་མི་ཆད་པར་བྱོན་ནས་ 
ཀྱང་། །མདོ་སྔགས་རིག་གནས་ཤེས་བྱ་ཀུན་འཕེལ་ཤོག །དེ་ཀུན་ཉེར་འཚེའི་མུན་པས་མི་བསྒྲིབས་ 
པར། །སྐུ་ཚེ་མཛད་འཕྲིན་གདུང་བརྒྱུད་ལེགས་ཚོགས་ཀྱི། །ཡོན་ཏན་ཉི་མའི་དཀྱིལ་འཁོར་དགེ་ལེགས་ 
འོད། །རྟག་བརྟན་སྲིད་ཞིའི་པད་ཚལ་ཆེར་རྒྱས་ཤོག །ཅེས་འདི་རྣམ་འཕྱང་ཆུ་སྟོད་ཉེར་ལྔ་ལ། །གདན་ས་ 
ཆེན་པོ་དཔལ་ལྡན་ས་སྐྱ་ཡི། །ལྷ་ཆེན་སྤྲལ་པའི་གཙུག་ལག་ཁང་ཆེན་གྱི། །གསེར་ཁྲིར་བཞུགས་ནས་རྣམ་ 
འགྲེལ་གཞུང་གསུང་ཚེ། །ལོ་ཟླ་དེ་ཡི་ས་པ་འཁྲུངས་ཆཚེས་མཆོད། །རྒྱས་པར་ཕུལ་དུས་རྟེན་འབྲེལ་ལྷུན་ 
གྲུབ་ཏུ། །ཆོས་ཀྱི་གྲགས་པས་སྙན་འབྱུང་མངའ་དབུས་ལྡོངས། །རང་འགྲིགས་འདི་ལྟར་དེ་དོན་ལྷུན་འགྲུབ་ 
ཤོག །ཅེས་པའང་ས་སྐྱ་པ་ཀུན་དགའ་བློ་གྲོས་ཀྱིས་ཏེ། རབ་གནས་ཀྱི་གཞུང་རྣམས་ལས། ཨོཾ་ས་ཏཾ་ཀེ་སྭཱཧཱ། 
སེམས་ཅན་ཐམས་ཅངད་ཆཚོས་ཀྱི་གྲགས་པའི་སྙན་པ་བསམ་གྱིས་བཟོད་པ་ཐོབ་གྱུར་ཅིག་གསུངས་པ་ཡོད་ 


གདུང་མཆོག་ནས་རྣམ་འགྲེལ་གཞུང་སྐྱོར་མཛད་སྐབས་འཕན་འབུལ་བའེ་ཞལ་བྱང་། 1] 


པས་གློ་བུར་དུ་འཕན་བཟང་འདི་འདྲ་འབུལ་རྒྱུ་བྱུང་བ་ནི། དཔལ་ལྡན་ཆོས་གྲགས་ཀྱི་མཚན་ཚང་ཞིང་ཚིག་ 
རིས་ལ་ཆོས་ཀྱི་གྲགས་པའི་སྙན་པ་འབྱུང་བ་དང་འགྲིགས་པས། ངོ་མཚར་རྒྱ་མཚོ་ཡིན་མིན་ཤེས་ལྡན་གཟུ་ 
བོའི་བློ་ཅན་རྣམས་ཀྱིས་གཟིགས་ཤིག །།ཞུས་སོ།། །། 


